

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧೇಃ ಕೃತಿಷು
|| ಶ್ರೀಬಾಲಾಜಿವಿಂಶತಿಃ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಬಾಲಾಜಿವಿಂಶತಿಃ ||

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಢ್ಯಾಯ ಕಮಲಾನಿಧಯೇ ನಮಃ ||

ಶ್ರೀಶ್ರೀನಿವಾಸ ! ಭವತಶ್ಚರಣಾರವಿಂದೇ

ಚಿತ್ತಂ ಮದೀಯಮಧುನಾ ವಿಧಿನಾ ನಿವಿಷ್ಟನ್ |

ಪದ್ಮಾಸನತ್ವಮಭಜತ್ತದಿಹಾನುರೂಪಂ

ಶ್ರೀಭಾರತೀಲಲಿತವಿದ್ಯುತದೇಹಮಸ್ತು || 1 ||

ವೇಲಾತೀತದಯಾರಸಾದ್ರ್ಯಮನಸೇ ಶ್ರೀಲಾಲಿತಸ್ವೋರಸೇ

ಶೂಲಾಧಾರಶಿವಾದಿಕೀರ್ತ್ಯಯಶಸೇ ಮಾಲಾಕರಪ್ರೇಯಸೇ |

ನೀಲಾಂಭೋಧರವರ್ಣರಮ್ಯವಪುಷೇ ಬಾಲಾಜಿ ಸಂಜ್ಞಾಜುಷೇ

ಕೋಲಾಲಂಕೃತದಿವ್ಯದೇಶಜನುಷೇ ನೀಲಾಪುಷೇ ತೇ ನಮಃ || 2 ||

ದರ್ವೀಕರಃ ಶ್ರೀರಮಣಃ ಕಿಲಾಯಂ

ಪುರಾಮೃತಂ ತತ್ಪ್ರದದೌ ಸುರೇಭ್ಯಃ |

ದರ್ವೀಕರಾದ್ರಾವಧುನಾ ಕಲೌ ಚ

ದತ್ತೇಽಮೃತಂ ಶ್ಲಾಘ್ಯತಮಂ ನರೇಭ್ಯಃ || 3 ||

ಪಂಚಾಯುಧೇ ತ್ವಯಿ ನಿವೇಶಿತಭಾವಬಂಧಾಃ |

ಪಂಚಾಯುಧೇನ ನ ಸುತೇನ ತವಾಭಿಭೂತಾಃ |

ಪಂಚತ್ರಯೇಣ ಸಮವಾಪ್ಯ ಗುಣಾನ್ ಸಮೇತಾನ್ |

ಪಂಚಾತ್ಮಿಕಾಂ ತನುಮಿಮಾಂ ನ ಪುನರ್ವಿಶಂತಿ || 4 ||

ತತ್ಪುತ್ರಸಮ್ಮಾನಕೃತಃ ಪುಮಾಂಸಃ

ಪ್ರಭುಂ ಗುರುಂ ವಾ ಪರಿತೋಷಯಂತಿ |

ಚಿತ್ರಂ ತ್ವಯೀದಂ ವಿಮುಖಾಸ್ತ್ವದೀಯೇ
ಸುತೇ ಸ್ಮರೇ ತ್ವಾಂ ಪರಿತೋಷಯಂತಿ || 5 ||

ಯಸ್ಸಂತತಂ ಹೃದಿ ಯದೇವ ಜನೋ ವಿಧತ್ತೇ
ತದ್ರೂಪತಾಂ ಸಮಧಿಗಚ್ಛತಿ ಸ ಕ್ರಮೇಣ |
ಮಾತಾ ಕೃತಾ ಹಿ ಜಗತಾಂ ಭವತಾ ಹೃದೀಯಂ
ಮಾತಾ ತತೋಽಸಿ ಜಗತಾಮಭಯಾ ವಯಂ ತತ್ || 6 ||

ವಿಷ್ಣುಸ್ತುಕ್ಯತಿ ಮೇದಿನೀಂ ಕಲಿಯುಗೇ ಹಾ ಹೇತಿ ಶಾಸ್ತ್ರಂ ಜಗೌ
ಸತ್ಯಂ ತಸ್ಯ ಕಿಲಾಪವಾದಪದವೀಂ ಶಾಸ್ತ್ರಂ ಪುನರ್ಗಾಹತೇ |
ಏತದ್ಯತ್ತು ಕಲೌ ಹಿ ವೇಂಕಟಪತಿರ್ಭಾರ್ತೀತಿ ಸಂದೃಶ್ಯತೇ
ಕಾ ವಾನ್ಯತ್ರ ತಥಾವಿಧೇ ಗತಿರಿಯಂ ತದ್ಭಕ್ತಸಂಭಾವನಾ || 7 ||

ಅಸ್ಮದ್ದೇಶಿಕಸಾರ್ವಭೌಮಕಥಿತಾ ಯುಷ್ಮದ್ಧಯಾ ಯಾ ಪರಾ
ಸಾ ಸತ್ಯಂ ಮಯಿ ದುಷ್ಕೃತ್ಯೈಕನಿಲಯೇ ಭೂಯೋ ನರಿನ್ಯತ್ಯತಿ |
ನೋ ಚೇತ್ಕ್ವಾಹಮಹೋ ಕ್ಷ ವಾ ಸ ಚ ಭವಾನ್ ಯುಷ್ಮತ್ಸಭಾ ವಾ ಸತೀ
ಕ್ಷೇಯಂ ಯತ್ರ ಮಮೇದೃಶೀ ಪುನರಿಯಂ ಲೀಲಾಕ್ಷರೀ ಜೃಂಭತೇ || 8 ||

ಮನೋಭವಸ್ತೇ ಸಹಜಃ ಪ್ರಿಯಾಯಾಃ
ಮನೋಭವೋ ಮೇ ಭವದಾತ್ಮಜಾತಃ |
ತಸ್ಯಾಂ ಯಥಾ ತ್ವಾಂ ಸ ರತಂ ವಿಧತ್ತೇ
ತಥೈಷ ಮಾಂ ತ್ವನ್ನಿರತಂ ವಿಧತ್ತಾಂ || 9 ||

ಯಥಾ ಭವಾನ್ ಮನ್ಮಥತಾತಪಾದಃ
ತಥಾ ಮನಶ್ಚಾಪಿ ಹರೇ ! ಮದೀಯಂ |
ಐಕ್ಯಂ ನ ಪಿತ್ರೋಸ್ಸಹತೇ ಕುಮಾರೋ
ಯತ್ತ್ವನ್ನಯತ್ಯೇಷ ಮನೋ ಜಘನ್ಯೇ || 10 ||

ದತ್ತಂ ಮನೋ ನನು ಮಯಾಭವದೀಶ್ವರಾಯ
 ತತ್ತತ್ಸುತೋ ಹಿ ಮದನಸ್ವವಶಂ ವಿಧತ್ತೇ |
 ಸ್ವಲ್ಪೇಽಪಿ ಹಂತ ನಿರತಾಯ ತದರ್ಜನಾಯ
 ಹೇ ಶೈಲ ! ಲಕ್ಷ್ಮಣವಚಸ್ತವ ರೋಚತೇಽದ್ಯ || 11 ||

ಶೇಷಾಹಿಶೈಲಶಿಖರೇ ವಿಹೃತಿಂ ಭಜಂತಂ
 ಭಾಷಾಧಿನಾಥಮುಖದೈವತಪೂಜಿತಾಂಘ್ರಿಂ |
 ಯೋಷಾಭಿರಾಮಭುಜಮಧ್ಯಮುದಾರಭಾವಂ
 ಏಷಾ ಜಹಾತಿ ಖಲು ಜಾತು ನ ಮೇ ಮನೀಷಾ || 12 ||

ಚಕ್ಷುಃಶ್ರುತೇಃ ಗಿರಿವರೇ ಕೃತಭೂರಿಲೀಲಂ
 ಚಕ್ಷುಃಶ್ರುತೇಶ್ಚಿರಸಿ ಭಕ್ತಿಮತಾಂ ಚ ಚಿತ್ತೇ |
 ಚಕ್ಷುಃಶ್ರುತೇ ಕಿಮಪಿ ಧಾಮ ರಮಾನಿವಾಸಂ
 ಚಕ್ಷುಃಶ್ರುತೇಶ್ಚ ಯುಗಲಂ ಸಫಲಂ ವಿಧತ್ತಾಂ || 13 ||

ಪರಕಾಲಕವೇಸ್ಸಹಸ್ರಗಾಥಾಃ
 ಭಗವದ್ವೇಂಕಟನಾಥಗಾಸ್ಸಮಸ್ತಾಃ |
 ಇತಿ ವೇಂಕಟನಾಥದೇಶಿಕೇಂದ್ರಃ
 ಸ ಜಗೌ ತತ್ತ್ವಮತೀವ ಸೂಕ್ಷ್ಮವೇದೀ || 14 ||

ಇದಮಸ್ಯ ದಯಾವಿದಾಂ ಪ್ರಭೋಃ
 ಪರಕಾಲಸ್ಯ ಚ ಸೂಕ್ತಿವೇದಿನಾಂ |
 ಅಪಿ ನೈಮಿಶಸೂಕ್ತಿವೇದಿನಾಂ
 ಗಿರಿಮಾಹಾತ್ಮ್ಯವಿದಾಂ ಚ ವೇದ ಧೀಃ || 15 ||

ಸದ್ಯಃ ಕಶ್ಯಪಪಾಪಹಾರಿಣಿ ಹರೌ ಶ್ರೀಸ್ವಾಮಿತೀರ್ಥಾರ್ಥಧ್ವನಾ
 ಶ್ರೀಸಾಕೇತನಿವಾಸಿನೈಜಮಹಿತಕ್ರೀಡಾಚಲೇ ಭೂತಲೇ |
 ವಾಸಂ ಭೇಜುಷಿ ಮೇ ತಮೋಮುಷಿ ದಯಾಪೀಯೂಷಪೂರ್ಣಾತ್ಮನಿ
 ಶ್ರೀಮತ್ಯಾಶ್ರಿತಕಲ್ಪಕೇ ಮಮ ಮತಿಃ ಕ್ರೀಡಾಂ ವಿಧತ್ತಾಂ ಸದಾ || 16 ||

ನೋ ಶಾಂತೋ ವಚಸಾ ಸದಾ ಭಗವತಃ ಕೃಷ್ಣಸ್ಯ ಭೀಷ್ಮಸ್ಯ ವಾ
 ಪಾಂಡೋರಾದ್ಯಸುತಸ್ಸಿತಾಸಿತಮನಾಸ್ತೇಪೇ ಮನಸ್ಯನ್ವಹಂ |
 ತದ್ವೃಷ್ಟಾ ಸ ಪುನಶ್ಶಶಾಸ ಭಗವಾನ್ ಭೀಷ್ಮಸ್ತಮಗ್ರೇ ನತಂ
 ಶ್ರೀಮಚ್ಛ್ರೀನಿಧಿದರ್ಶನಾಯ ಸ ತತೋ ಜಾತಃ ಪರಂ ನಿವೃತಃ || 17 ||

ತಾದೃಕ್ಷಾನಂದದಾಯಿನ್ಯನಘಗುಣಗಣೇ
 ದೈವತೇ ದೈವತಾನಾಂ
 ಸಾಮ್ಯಾನ್ಮರ್ತ್ಯೇಷು ತಿಯರ್ಕ್ಕವ್ವಪಿ ಚ ಬಹುವಿಧ -
 ಸ್ಥಾವರೇಷ್ವಪ್ಯುದೀತೇ |
 ಆನಂದಾಖ್ಯೇ ವಿಮಾನೇ ವಸತಿಮುಪಗತೇ
 ಶ್ರೀನಿವಾಸೇ ನಿವಾಸೇ
 ಲೋಕಾನಾಂ ಸರ್ವಲೋಕೇಷ್ವಪಿ ಕೃತವಸತೌ
 ಯಾತು ವಾಸಂ ಮನೋ ಮೇ || 18 ||

ಸ್ವಾಮಿಪದ್ಮಿನೀತೀರವಾಸಿನೇ
 ಸ್ವರ್ಣಭಾಸುರಶ್ರೀವಿಮಾನಿನೇ |
 ಸ್ವಾಮಿನೇ ಮಮ ಶ್ರೀವಿಲಾಸಿನೇ
 ಸ್ವಾಂತಮರ್ಪಿತಂ ಸರ್ವದೇಹಿನೇ || 19 ||

ಕಾರ್ತವ್ಯರಾಸ್ತಿ ಜನತೇತಿ ದಯಾರಸಾದ್ರಃ
 ದ್ರಷ್ಟುಂ ತತಶ್ಚ ಪರಿರಕ್ಷಿತುಮೇಷ ನಾಥಃ |
 ಕಾರ್ತವ್ಯರಾಕೃತಿರುಪೇತ್ಯ ವಿಮಾನಭೂಮಿಂ
 ಶ್ರೀಸ್ವಾಮಿತೀರ್ಥದಿಶಿ ದತ್ತಮುಖೋ ವಿಭಾತಿ || 20 ||

ಸಹಸ್ರಫಣಭೂಧರೇ ಸಕಲಲೋಕಸೇವ್ಯೇ ಶುಭೇ
 ಸಹಸ್ರನಯನಾದಿಭಿಃ ಸತತಮಂಜಲಿಸ್ವೀಕೃತೈಃ |
 ಸಹಸ್ರಶಿರಸ್ಸಸ್ಥಲೇ ಪರಿವೃತೇ ನರೈಃ ಪಂಡಿತೈಃ
 ಸಹಸ್ರಪದಮಂಡಪೇ ಭಗವತೋ ದಯಾ ವರ್ಣಿತಾ || 21 ||

ಮಾನಸಾಧನಕೃತೋಪಧಾನಯಾ

ಮಾನವಾನವಿತುಮಾತ್ತಶಯ್ಯಯಾ |

ಮಾನಸಾಂತರುದಿತಾ ಮುದಃ ಪರಾಃ

ಮಾನಿವಾಸ ! ತವ ಮೂರ್ತಿಲೀಲಯಾ || 22 ||

ಶ್ರೀಮದ್ವೇಂಕಟಶೇಷಾಗಭುವಿ ನಿತ್ಯರತೋ ಹರಿಃ |

ಶ್ರೀಮದ್ವೇಂಕಟಶೇಷಾರ್ಯಭುವಃ ಸ್ತುತ್ಯಾ ಪ್ರಸೀದತಿ || 23 ||

|| ಇತಿ ಶ್ರೀಬಾಲಾಜಿವಿಂಶತಿಃ ಸಮಾಪ್ತಾ ||